

# الجبری جملے اور الجبری کلیے

## (ALGEBRAIC EXPRESSIONS AND ALGEBRAIC FORMULAS)

یونٹ میں مطالعہ کی اہم حدود (Unit Outlines)

4.1 الجبری جملے (Algebraic Expressions)

4.2 الجبری کلیے (Algebraic Formulae)

4.3 مقادیر اہم اور ان کا استعمال (Surds and their Application)

4.4 ناطق بنانے کا عمل (Rationalization)

یونٹ میں طلباء کے لیے سیکھنے کے اہم وسیع تر ماحصل / نتائج (Students Learning Outcomes)

اس یونٹ کا مطالعہ کر کے نفس مضمون کو سیکھنے کا عمل اس وقت مکمل سمجھا جائے گا جب طلباء درج ذیل تصورات پر عملی دسترس حاصل کر کے اس قابل ہو جائیں گے کہ

☆ ان کو معلوم ہو کہ کوئی ناطق جملہ خصوصیات اور طرز عمل کے لحاظ سے ناطق عدد کی طرح ہوتا ہے۔

☆ تعریف کر سکیں کہ ایسا الجبری جملہ جو  $\frac{p(x)}{q(x)}$  کی شکل میں لکھا جاسکتا ہو جبکہ  $p(x)$  اور  $q(x)$  متغیر  $x$  میں دو

کثیر رقمیاں ہوں اور  $q(x) \neq 0$ ، ناطق جملہ کہلاتا ہے۔

☆ بغور مشاہدہ (پڑتال) کر سکیں کہ کوئی دیا گیا الجبری جملہ

• کثیر رقمی ہے یا نہیں

• ناطق جملہ ہے یا نہیں

☆ ناطق جملہ  $\frac{p(x)}{q(x)}$  کو مختصر ترین شکل میں تحویل کر سکیں جبکہ  $p(x)$  اور  $q(x)$  کے تمام ارکان کے عددی سرچ

اعداد ہوں اور ان میں کوئی جزو ضربی مشترک نہ ہو۔

☆ پڑتال کر سکیں کہ کوئی دیا گیا ناطق الجبری جملہ مختصر ترین شکل میں ہے یا نہیں۔



☆ دیے گئے ناطق جملہ کو اس کی مختصر ترین شکل میں تحویل کر سکیں۔

☆ ناطق جملوں کا مجموعہ، فرق اور حاصل ضرب معلوم کر سکیں۔

☆ ایک ناطق جملہ کو دوسرے ناطق جملے سے تقسیم کر کے جواب کو مختصر ترین شکل میں لکھ سکیں۔

☆ کسی الجبری جملے میں متغیر کی جگہ کوئی خاص حقیقی عدد درج کر کے الجبری جملے کی قیمت (جو کہ ایک حقیقی عدد ہوگا)

حاصل کر سکیں۔

☆ درج ذیل کلیات سے واقف ہوں۔

$$(a + b)^2 + (a - b)^2 = 2(a^2 + b^2)$$

$$(a + b)^2 - (a - b)^2 = 4ab$$

•  $a^2 + b^2$  اور  $ab$  کی قیمت معلوم کر سکیں جبکہ  $a + b$  اور  $a - b$  کی قیمتیں دی گئی ہوں۔

☆ کلیہ  $(a + b + c)^2 = a^2 + b^2 + c^2 + 2ab + 2bc + 2ca$  کی پہچان ہو اور

•  $a^2 + b^2 + c^2$  کی قیمت معلوم کر سکیں جبکہ  $a + b + c$  اور  $ab + bc + ca$  کی قیمتیں دی گئی ہوں۔

•  $a + b + c$  کی قیمت معلوم کر سکیں جبکہ  $a^2 + b^2 + c^2$  اور  $ab + bc + ca$  کی قیمتیں دی گئی ہوں۔

•  $ab + bc + ca$  کی قیمت معلوم کر سکیں جبکہ  $a^2 + b^2 + c^2$  اور  $a + b + c$  کی قیمتیں دی گئی ہوں۔

☆ کلیات :  $(a + b)^3 = a^3 + 3ab(a + b) + b^3$

$$(a - b)^3 = a^3 - 3ab(a - b) - b^3$$

کا علم ہو اور

•  $a^3 \pm b^3$  کی قیمت معلوم کر سکیں جبکہ  $a \pm b$  اور  $ab$  کی قیمتیں دی گئی ہوں۔

•  $x^3 \pm \frac{1}{x^3}$  کی قیمت معلوم کر سکیں جبکہ  $x \pm \frac{1}{x}$  کی قیمت دی گئی ہو۔

☆ کلیات :  $a^3 \pm b^3 = (a \pm b)(a^2 \pm ab + b^2)$  کو جانتے ہوں اور

•  $(x + \frac{1}{x})$  اور  $(x^2 + \frac{1}{x^2} - 1)$  کا حاصل ضرب معلوم کر سکیں۔



•  $(x - \frac{1}{x})$  اور  $(x^2 + \frac{1}{x^2} + 1)$  کا حاصل ضرب معلوم کر سکیں۔

•  $(x + y)(x - y)(x^2 + xy + y^2)(x^2 - xy + y^2)$  کا متواتر (مسلل) حاصل ضرب معلوم کر سکیں۔

☆ مقادیر اِصم کو پہچان سکیں اور ان کو عملی طور پر استعمال کر سکیں۔

☆ دوسرے درجے کی مقادیر اِصم کی وضاحت کر سکیں اور ان پر بنیادی عوامل کا استعمال کر کے مخرج (نسب نما) کو ناطق بنا کر ہم قیمت کسر میں تحویل کر سکیں۔

☆ حقیقی اعداد  $\frac{1}{\sqrt{x} + \sqrt{y}}$ ،  $\frac{1}{a + b\sqrt{x}}$  اور ان کے اتصال سے حاصل کردہ عدد، جبکہ  $y, x$  قدرتی اعداد اور  $b, a$  صحیح اعداد ہوں، کو ناطق بنانے کے عمل کی (بالکل ٹھیک مطلب کے ساتھ) وضاحت کر سکیں۔

#### 4.1 الجبری جملے (Algebraic Expressions)

حسابیات کے تمثیلی اطلاق کو الجبرا کہتے ہیں۔ آپ کو یاد ہو گا کہ الجبری رقوم کو جمع اور تفریق کے عوامل کے ذریعے ملانے سے ہم الجبری جملہ حاصل کرتے ہیں۔ مثال کے طور پر  $5x^2 - 3x + \frac{2}{\sqrt{x}}$  اور  $3xy + \frac{3}{x}$  ( $x \neq 0$ ) الجبری جملے ہیں۔

#### کثیررتی جملہ یا کثیررتی (Polynomial)

ایک متغیر  $x$  میں کثیررتی جملہ درج ذیل کی قسم کا الجبری جملہ ہوتا ہے۔

$$P(x) = a_n x^n + a_{n-1} x^{n-1} + a_{n-2} x^{n-2} + \dots + a_1 x + a_0, \quad a_n \neq 0, \quad \dots \dots (i)$$

جس میں  $n$  ایک غیر منفی صحیح عدد (صفر یا مثبت صحیح عدد) ہے اور متغیر  $x$  کا سب سے بڑا قوت نما ہے اور کثیررتی (i) کا درجہ (ڈگری) کہلاتا ہے۔ یعنی (i) ایک متغیر  $x$  میں  $n$ th درجے کی کثیررتی ہے۔ علاوہ ازیں ہر عددی سر  $a_n, a_{n-1}, a_{n-2}, \dots, a_1, a_0$  حقیقی عدد ہے۔  $x^n$  کے عددی سر  $a_n$  کو کثیررتی کا سب سے پہلا (اَوّل) عددی سر کہتے ہیں۔  $(2x^4y^3 + x^2y^2 + 8x)$  دو متغیرات میں کثیررتی جملہ ہے۔ اس کی رقم  $2x^4y^3$  کا درجہ 7 (متغیرات کے قوت نماؤں کا مجموعہ) باقی رقوموں کی نسبت سب سے بڑا ہے۔ اس لیے کثیررتی کا درجہ بھی 7 شمار ہو گا۔

جمع اور ضرب کے عوامل کے لحاظ سے صحیح اعداد اور کثیررتی جملوں میں ایک جیسی خصوصیات کے مطالعہ سے ہم یہ کہہ سکتے ہیں کہ کثیررتی جملوں کا طرز عمل صحیح اعداد جیسا ہے۔



مندرجہ ذیل کے لیے جواز پیش کریں کہ کثیر رتمی ہے یا نہیں۔

(i)  $3x^2 + 8x + 5$

(ii)  $x^3 + \sqrt{2x^2 + 5x} - 3$

(iii)  $x^2 + \sqrt{x} - 4$

(iv)  $\frac{3x^2 + 2x + 8}{3x + 4}$

### 4.1.1 ناطق جملے خصوصیات کے لحاظ سے ناطق اعداد جیسے ہوتے ہیں

اگر  $a$  اور  $b$  دو صحیح اعداد ہوں تو ضروری نہیں کہ  $\frac{a}{b}$  بھی ایک صحیح عدد ہو۔ اس لیے نمبر سسٹم کو آگے بڑھانے کے لیے  $\frac{a}{b}$  کو بطور ناطق عدد متعارف کرایا گیا جبکہ  $a$  اور  $b$  صحیح اعداد ہیں اور  $b \neq 0$  اسی طرح اگر  $p(x)$  اور  $q(x)$  دو کثیر رتمی جملے ہوں تو ضروری نہیں کہ  $\frac{p(x)}{q(x)}$  (جبکہ  $q(x) \neq 0$ ) بھی ایک کثیر رتمی جملہ ہو۔ اس لیے ناطق اعداد کی طرح ناطق جملوں کے تصور کو آگے کیا جاتا ہے۔

### 4.1.2 ناطق جملہ

ایسا جملہ جو  $\frac{p(x)}{q(x)}$  کی شکل میں لکھا جاسکے جبکہ  $p(x)$  اور  $q(x)$  متغیر  $x$  میں کثیر رتمیاں ہوں اور  $q(x) \neq 0$ ، ناطق جملہ کہلاتا ہے۔ مثال کے طور پر  $\frac{2x+1}{3x+8}$ ، جبکہ  $3x+8 \neq 0$ ، ایک متغیر  $x$  میں ناطق جملہ ہے۔ ناطق جملہ  $\frac{p(x)}{q(x)}$  میں  $p(x)$  کو شمار کنندہ اور  $q(x)$  کو مخارج (نَسْب نَمَا) کہتے ہیں۔ ناطق جملہ  $\frac{p(x)}{q(x)}$  کا کثیر رتمی ہونا ضروری نہیں ہے۔

نوٹ ہر کثیر رتمی جملہ  $p(x)$  ناطق جملہ ہوتا ہے کیونکہ ہم  $p(x)$  کو  $\frac{p(x)}{1}$  کی شکل میں لکھ سکتے ہیں۔ پس ہر کثیر رتمی جملہ ناطق ہوتا ہے مگر ہر ناطق جملہ کا کثیر رتمی ہونا ضروری نہیں ہے۔

درج ذیل کی شناخت کریں کہ ناطق جملہ ہے یا نہیں۔

(i)  $\frac{2x+6}{3x-4}$

(ii)  $\frac{3x+8}{x^2+x+2}$

(iii)  $\frac{x^2+4x+5}{x^2+3\sqrt{x}+4}$

(iv)  $\frac{\sqrt{x}}{3x^2+1}$



### 4.1.3 ناطق جملوں کی خصوصیات

ناطق جملوں پر بنیادی عوامل کا طریق کار ناطق اعداد پر عوامل جیسا ہی ہے۔

فرض کریں  $s(x), r(x), q(x), p(x)$  ایسے کثیر رتی جملے ہیں۔ متغیر  $x$  کی وہ تمام قیمتیں خارج کر دی گئی ہیں جن

کے حلقہ اثر میں کثیر رتیوں سے بننے والے کسی ناطق جملے کی تعریف مبہم ہو جاتی ہو۔

اس مفروضہ کے تحت کہ ناطق جملوں کی تعریف مبہم نہیں، ان کی درج ذیل خصوصیات موثر اور صحیح ہیں۔

(i)  $\frac{p(x)}{q(x)} = \frac{r(x)}{s(x)} \Leftrightarrow p(x) s(x) = q(x) r(x)$  ناطق جملوں کی برابری

(ii)  $\frac{p(x)k}{q(x)k} = \frac{p(x)}{q(x)}$  تنسیتی خاصیت ( $k$  ایک غیر صفر مستقل مقدار ہے)

(iii)  $\frac{p(x)}{q(x)} + \frac{r(x)}{s(x)} = \frac{p(x) s(x) + q(x) r(x)}{q(x) s(x)}$  ناطق جملوں کی جمع

(iv)  $\frac{p(x)}{q(x)} - \frac{r(x)}{s(x)} = \frac{p(x) s(x) - q(x) r(x)}{q(x) s(x)}$  ناطق جملوں کی تفریق

(v)  $\frac{p(x)}{q(x)} \cdot \frac{r(x)}{s(x)} = \frac{p(x) r(x)}{q(x) s(x)}$  ناطق جملوں کی ضرب

(vi)  $\frac{p(x)}{q(x)} \div \frac{r(x)}{s(x)} = \frac{p(x)}{q(x)} \cdot \frac{s(x)}{r(x)} = \frac{p(x) s(x)}{q(x) r(x)}$  ناطق جملوں کی تقسیم ( $\frac{r(x)}{s(x)}$  غیر صفر ہے)

(vii)  $-\frac{p(x)}{q(x)}$  کا جمعی معکوس  $\frac{p(x)}{q(x)}$  ناطق جملوں کا جمعی معکوس ہوتا ہے۔

(viii)  $\frac{q(x)}{p(x)}$  کا ضربی معکوس  $\frac{p(x)}{q(x)}$  غیر صفر ناطق جملوں کا ضربی معکوس ہوتا ہے۔

### 4.1.4 ناطق جملے کی مختصر ترین شکل

ناطق جملہ  $\frac{p(x)}{q(x)}$  اپنی مختصر ترین شکل میں ہوگا۔ اگر

(i)  $p(x)$  اور  $q(x)$  کے تمام عددی سر صحیح اعداد ہوں۔

(ii)  $p(x)$  اور  $q(x)$  میں کوئی جزو ضربی مشترک نہ ہو۔

مثال کے طور پر  $\frac{x+1}{x^2+3}$  اپنی مختصر ترین شکل میں ہے۔



#### 4.1.5 کسی ناطق جملے کا بغور مشاہدہ کر کے بتانا کہ مختصر ترین شکل میں ہے یا نہیں

ناطق جملے  $\frac{p(x)}{q(x)}$  کا مشاہدہ کر کے یہ بتانا مقصود ہو کہ جملہ اپنی مختصر ترین شکل میں ہے یا نہیں، تو  $p(x)$  اور  $q(x)$  کا عدا عظم معلوم کریں۔ اگر ان کثیر رقمیوں کا عدا عظم '1' ہو تو ناطق جملہ  $\frac{p(x)}{q(x)}$  اپنی مختصر ترین شکل میں ہوگا۔

مثلاً ناطق جملہ  $\frac{x-1}{x^2+1}$  اپنی مختصر ترین شکل میں ہے۔ کیونکہ  $(x-1)$  اور  $(x^2+1)$  کا عدا عظم '1' ہے۔

#### 4.1.6 کسی ناطق جملے کو اس کی مختصر ترین شکل میں لانے کا طریق کار

فرض کریں دیا گیا ناطق جملہ  $\frac{p(x)}{q(x)}$  ہے۔

I دونوں کثیر رقمی جملوں  $p(x)$  اور  $q(x)$  ہر ایک کی تجزی کریں۔

II  $p(x)$  اور  $q(x)$  کا عدا عظم معلوم کریں۔

III میں  $\frac{p(x)}{q(x)}$  اور  $q(x)$  دونوں کو عدا عظم پر تقسیم کریں اس طرح حاصل کردہ ناطق جملہ مختصر ترین شکل میں ہوگا۔

دوسرے الفاظ میں ناطق الجبری جملے  $\frac{p(x)}{q(x)}$  کو اس کی مختصر ترین شکل میں تبدیل کرنے کے لیے سب سے پہلے

$p(x)$  اور  $q(x)$  دونوں کی تجزی کریں۔ پھر ان کے مشترک اجزائے ضربی کی تہنیک کر دیں۔

مثال

درج ذیل الجبری ناطق جملوں کو ان کی مختصر ترین شکل میں لکھیں۔

(i)  $\frac{lx + mx - ly - my}{3x^2 - 3y^2}$

(ii)  $\frac{3x^2 + 18x + 27}{5x^2 - 45}$

حل

(i)  $\frac{lx + mx - ly - my}{3x^2 - 3y^2} = \frac{x(l + m) - y(l + m)}{3(x^2 - y^2)}$



$$= \frac{(l+m)(x-y)}{3(x+y)(x-y)} \quad \dots\dots \text{ (تجزی کرنے سے)}$$

$$= \frac{l+m}{3(x+y)} \quad \dots\dots \text{ (مشترک اجزائے ضربی کی تشخیص سے)}$$

جو اب مختصر ترین شکل میں ہے۔

$$(ii) \quad \frac{3x^2 + 18x + 27}{5x^2 - 45} = \frac{3(x^2 + 6x + 9)}{5(x^2 - 9)} \quad \dots\dots \text{ (یک رقمی اجزائے ضربی)}$$

$$= \frac{3(x+3)(x+3)}{5(x+3)(x-3)} \quad \dots\dots \text{ (تجزی کرنے سے)}$$

$$= \frac{3(x+3)}{5(x-3)} \quad \dots\dots \text{ (مشترک اجزائے ضربی کی تشخیص سے)}$$

جو مختصر ترین شکل میں ہے۔

#### 4.1.7 ناطق جملوں کا مجموعہ، فرق اور حاصل ضرب

الجبری ناطق جملوں کا مجموعہ اور فرق معلوم کرنے کے لیے ہم نسب نماؤں کا ذواضعاف اقل لے کر 4.1.3 میں بیان کردہ خصوصیات استعمال کرتے ہیں۔ مختصر کرنے کے طریق کار کی وضاحت مندرجہ ذیل مثالوں سے کی جاتی ہے۔

مثال 1 مختصر کریں۔

$$(i) \quad \frac{1}{x-y} - \frac{1}{x+y} + \frac{2x}{x^2-y^2}$$

$$(ii) \quad \frac{2x^2}{x^4-16} - \frac{x}{x^2-4} + \frac{1}{x+2}$$

حل

$$(i) \quad \frac{1}{x-y} - \frac{1}{x+y} + \frac{2x}{x^2-y^2}$$

$$= \frac{1}{x-y} - \frac{1}{x+y} + \frac{2x}{(x+y)(x-y)} \quad \text{(تجزی کرنے سے)}$$

$$= \frac{x+y-(x-y)+2x}{(x+y)(x-y)} \quad \text{(خصوصیات (iii)-4.1.3)}$$



$$= \frac{x+y-x+y+2x}{(x+y)(x-y)}$$

$$= \frac{2x+2y}{(x+y)(x-y)} \quad \dots\dots \text{(مختصر کرنے سے)}$$

$$= \frac{2(x+y)}{(x+y)(x-y)} = \frac{2}{x-y} \quad \dots\dots \text{(مشترک اجزائے ضربی کی تلخیص سے)}$$

$$(ii) \frac{2x^2}{x^4-16} - \frac{x}{x^2-4} + \frac{1}{x+2}$$

$$= \frac{2x^2}{(x^2+4)(x^2-4)} - \frac{x}{x^2-4} + \frac{1}{x+2} \quad \dots\dots \text{(دو مربعوں کے فرق کا کلیہ)}$$

$$= \frac{2x^2}{(x^2+4)(x+2)(x-2)} - \frac{x}{(x+2)(x-2)} + \frac{1}{x+2}$$

$$= \frac{2x^2 - x(x^2+4) + (x^2+4)(x-2)}{(x^2+4)(x+2)(x-2)} = \frac{2x^2 - x^3 - 4x + x^3 + 4x - 2x^2 - 8}{(x^2+4)(x+2)(x-2)}$$

$$= \frac{-8}{(x^2+4)(x+2)(x-2)} \quad \dots\dots \text{(مختصر کرنے سے)}$$

$$= \frac{-8}{(x^2+4)(x^2-4)} = \frac{-8}{x^4-16}$$

مثال 2

کو مختصر ترین شکل میں لکھیں۔  
 $\frac{x+2}{2x-3y} \cdot \frac{4x^2-9y^2}{xy+2y}$

حل

$$\frac{x+2}{2x-3y} \cdot \frac{4x^2-9y^2}{xy+2y} = \frac{(x+2)[(2x)^2-(3y)^2]}{(2x-3y)(x+2)y} \quad \dots\dots \text{(یک جملہ اجزائے ضربی)}$$

$$= \frac{(x+2)(2x+3y)(2x-3y)}{y(x+2)(2x-3y)} \quad \dots\dots \text{(تجزی کرنے سے)}$$

$$= \frac{2x+3y}{y} \quad \dots\dots \text{(مختصر ترین شکل میں لکھنے سے)}$$



#### 4.1.8 ایک ناطق جملے کو کسی دوسرے ناطق جملہ پر تقسیم کرنا

ایک ناطق جملے کو کسی دوسرے غیر صفر ناطق جملے پر تقسیم کرنے کے لیے سب سے پہلے ہم تقسیم کنندہ یعنی تقسیم کرنے والے ناطق جملہ کا معکوس لے کر تقسیم کو ضرب کے عمل میں بدلتے ہیں اور پھر اس طرح حاصل ہونے والے حاصل ضرب کو اختصار کے عمل سے مختصر ترین شکل میں لکھتے ہیں۔

مثال مختصر کیجیے۔

$$\frac{7xy}{x^2 - 4x + 4} \div \frac{14y}{x^2 - 4}$$

حل

$$\frac{7xy}{x^2 - 4x + 4} \div \frac{14y}{x^2 - 4}$$

$$= \frac{7xy}{x^2 - 4x + 4} \cdot \frac{x^2 - 4}{14y}$$

( '÷' کو '×' میں بدلنے سے )

$$= \frac{7xy}{(x-2)(x-2)} \cdot \frac{(x+2)(x-2)}{14y}$$

( تجزی کرنے سے )

$$= \frac{x(x+2)}{2(x-2)}$$

( مختصر ترین شکل )

#### 4.1.9 الجبری جملے کی قیمت (کسی مخصوص حقیقی عدد کے لیے) معلوم کرنا

تعریف

ایک یا ایک سے زیادہ متغیرات پر مشتمل الجبری جملہ میں متغیرات کی جگہ ان کی مخصوص قیمتیں (حقیقی اعداد) درج کی جائیں تو حاصل ہونے والا عدد الجبری جملہ کی قیمت کہلاتا ہے۔

مثال

$$\frac{3x^2\sqrt{y} + 6}{5(x+y)} \text{ کی قیمت معلوم کریں۔ جبکہ } x = -4 \text{ اور } y = 9 \text{ ہو۔}$$

حل

دی گئی قیمتیں  $y = 9$  اور  $x = -4$  درج کرنے سے

$$\frac{3x^2\sqrt{y} + 6}{5(x+y)} = \frac{3(-4)^2\sqrt{9} + 6}{5(-4+9)} = \frac{3(16)(3) + 6}{5(5)} = \frac{150}{25} = 6$$



## 4.1 مشق

-1 شناخت کیجیے کہ درج ذیل الجبری جملے کثیر رقمی ہیں یا نہیں (ہاں یا نہیں)۔

(i)  $3x^2 + \frac{1}{x} - 5$

(ii)  $3x^3 - 4x^2 - x\sqrt{x} + 3$

(iii)  $x^2 - 3x + \sqrt{2}$

(iv)  $\frac{3x}{2x-1} + 8$

-2 بیان کریں کہ درج ذیل جملے ناطق جملے ہیں یا نہیں۔

(i)  $\frac{3\sqrt{x}}{3\sqrt{x}+5}$

(ii)  $\frac{x^3 - 2x^2 + \sqrt{3}}{2 + 3x - x^2}$

(iii)  $\frac{x^2 + 6x + 9}{x^2 - 9}$

(iv)  $\frac{2\sqrt{x} + 3}{2\sqrt{x} - 3}$

-3 درج ذیل ناطق جملوں کو مختصر ترین شکل میں تبدیل کریں۔

(i)  $\frac{120x^2y^3z^5}{30x^3yz^2}$

(ii)  $\frac{8a(x+1)}{2(x^2-1)}$

(iii)  $\frac{(x+y)^2 - 4xy}{(x-y)^2}$

(iv)  $\frac{(x^3 - y^3)(x^2 - 2xy + y^2)}{(x-y)(x^2 + xy + y^2)}$

(v)  $\frac{(x+2)(x^2-1)}{(x+1)(x^2-4)}$

(vi)  $\frac{x^2 - 4x + 4}{2x^2 - 8}$

(vii)  $\frac{64x^5 - 64x}{(8x^2 + 8)(2x + 2)}$

(viii)  $\frac{9x^2 - (x^2 - 4)^2}{4 + 3x - x^2}$

-4 قیمت معلوم کریں۔

(a)  $\frac{x^3y - 2z}{xz}$

(i)  $x = 3, y = -1, z = -2$  (ii)  $x = -1, y = -9, z = 4$  جبکہ

(b)  $x = 4, y = -2, z = -1$  جبکہ  $\frac{x^2y^3 - 5z^4}{xyz}$



5- دیے گئے عمل کی تکمیل کرتے ہوئے مختصر کریں۔

(i)  $\frac{15}{2x-3y} - \frac{4}{3y-2x}$

(ii)  $\frac{1+2x}{1-2x} - \frac{1-2x}{1+2x}$

(iii)  $\frac{x^2-25}{x^2-36} - \frac{x+5}{x+6}$

(iv)  $\frac{x}{x-y} - \frac{y}{x+y} - \frac{2xy}{x^2-y^2}$

(v)  $\frac{x-2}{x^2+6x+9} - \frac{x+2}{2x^2-18}$

(vi)  $\frac{1}{x-1} - \frac{1}{x+1} - \frac{2}{x^2+1} - \frac{4}{x^4-1}$

6- دیے گئے عمل (عوامل) سے مختصر کریں۔

(i)  $(x^2-49) \cdot \frac{5x+2}{x+7}$

(ii)  $\frac{4x-12}{x^2-9} \div \frac{18-2x^2}{x^2+6x+9}$

(iii)  $\frac{x^6-y^6}{x^2-y^2} \div (x^4+x^2y^2+y^4)$

(iv)  $\frac{x^2-1}{x^2+2x+1} \cdot \frac{x+5}{1-x}$

(v)  $\frac{x^2+xy}{y(x+y)} \cdot \frac{x^2+xy}{y(x+y)} \div \frac{x^2-x}{xy-2y}$

## 4.2 الجبری کلیات (Algebraic Formulae)

### 4.2.1 درج ذیل کلیات کا استعمال

(i)  $(a+b)^2 + (a-b)^2 = 2(a^2+b^2)$  اور  $(a+b)^2 - (a-b)^2 = 4ab$

$(a^2+b^2)$  اور  $ab$  کی قیمتیں معلوم کرنے کے طریقہ کی وضاحت درج ذیل مثال سے کی جاتی ہے۔

مثال

اگر  $a+b=7$  اور  $a-b=3$  ہو تو  $(a^2+b^2)$  اور  $ab$  کی قیمتیں معلوم کیجیے۔

حل

دی گئی قیمتیں ہیں  $a+b=7$  اور  $a-b=3$



$a^2 + b^2$  کی قیمت معلوم کرنے کے لیے کلیہ

$$(a + b)^2 + (a - b)^2 = 2(a^2 + b^2)$$

سے  $a - b = 3$  اور  $a + b = 7$  درج کرنے سے

$$(7)^2 + (3)^2 = 2(a^2 + b^2)$$

$$\Rightarrow 49 + 9 = 2(a^2 + b^2)$$

$$\Rightarrow 58 = 2(a^2 + b^2) \quad \dots\dots \text{(مختصر کرنے سے)}$$

$$\Rightarrow 29 = a^2 + b^2 \quad \dots\dots \text{(2 پر تقسیم کرنے سے)}$$

$ab$  کی قیمت معلوم کرنے کے لیے کلیہ

$$(a + b)^2 - (a - b)^2 = 4ab$$

$$\Rightarrow (7)^2 - (3)^2 = 4ab \quad \dots\dots \text{(دی گئی قیمتیں درج کرنے سے)}$$

$$\Rightarrow 49 - 9 = 4ab$$

$$40 = 4ab \quad \dots\dots \text{(مختصر کرنے سے)}$$

$$\Rightarrow 10 = ab \quad \dots\dots \text{(ہذا 4 پر تقسیم کرنے سے)}$$

$$(ii) (a + b + c)^2 = a^2 + b^2 + c^2 + 2ab + 2bc + 2ca$$

یہ فارمولہ رقی جملہ کے مربع کے لیے ہے اور تین جملوں  $(a + b + c)$  ،  $(a^2 + b^2 + c^2)$  اور

$2(ab + bc + ca)$  پر مشتمل ہے۔ ان تین جملوں میں سے اگر دو جملوں کی قیمت دی گئی ہو تو تیسرے جملے کی قیمت معلوم کی جاسکتی ہے۔ طریق کار کی وضاحت مندرجہ ذیل مثالوں سے کی جاتی ہے۔

مثال 1

اگر  $a^2 + b^2 + c^2 = 43$  اور  $ab + bc + ca = 3$  ہو تو  $a + b + c$  کی قیمت معلوم کیجیے۔

حل

ہم جانتے ہیں کہ

$$(a + b + c)^2 = a^2 + b^2 + c^2 + 2ab + 2bc + 2ca$$

$$\Rightarrow (a + b + c)^2 = a^2 + b^2 + c^2 + 2(ab + bc + ca)$$



دی گئی قیمتیں  $ab + bc + ca = 3$  اور  $a^2 + b^2 + c^2 = 43$  درج کرنے سے

$$\Rightarrow (a + b + c)^2 = 43 + 2 \times 3$$

$$\Rightarrow (a + b + c)^2 = 49$$

$$\Rightarrow a + b + c = \pm \sqrt{49}$$

$$\therefore a + b + c = \pm 7$$

مثال 2

اگر  $a + b + c = 6$  اور  $a^2 + b^2 + c^2 = 24$  ہو تو  $ab + bc + ca$  کی قیمت معلوم کریں۔

حل

ہم جانتے ہیں کہ

$$(a + b + c)^2 = a^2 + b^2 + c^2 + 2ab + 2bc + 2ca$$

$$\therefore (6)^2 = 24 + 2(ab + bc + ca)$$

$$\Rightarrow 36 = 24 + 2(ab + bc + ca)$$

$$\Rightarrow 12 = 2(ab + bc + ca)$$

$$\therefore ab + bc + ca = 6$$

مثال 3

اگر  $a + b + c = 7$  اور  $ab + bc + ca = 9$  ہو تو  $a^2 + b^2 + c^2$  کی قیمت معلوم کریں۔

حل

ہم جانتے ہیں کہ

$$(a + b + c)^2 = a^2 + b^2 + c^2 + 2ab + 2bc + 2ca$$

$$\Rightarrow (a + b + c)^2 = a^2 + b^2 + c^2 + 2(ab + bc + ca)$$

$$\Rightarrow (7)^2 = a^2 + b^2 + c^2 + 2(9)$$

$$\Rightarrow 49 = a^2 + b^2 + c^2 + 18$$



$$\Rightarrow 31 = a^2 + b^2 + c^2$$

$$\therefore a^2 + b^2 + c^2 = 31$$

$$(iii) (a + b)^3 = a^3 + 3ab(a + b) + b^3$$

$$(a - b)^3 = a^3 - 3ab(a - b) - b^3$$

مثال 1

اگر  $2x - 3y = 10$  اور  $xy = 2$  ہو تو  $8x^3 - 27y^3$  کی قیمت معلوم کریں۔

حل

دی گئی قیمت کے مطابق

$$2x - 3y = 10$$

$$\Rightarrow (2x - 3y)^3 = (10)^3$$

$$\Rightarrow 8x^3 - 27y^3 - 3 \times 2x \times 3y(2x - 3y) = 1000$$

$$\Rightarrow 8x^3 - 27y^3 - 18xy(2x - 3y) = 1000$$

$$\Rightarrow 8x^3 - 27y^3 - 18 \times 2 \times 10 = 1000$$

$$\Rightarrow 8x^3 - 27y^3 - 360 = 1000$$

$$\therefore 8x^3 - 27y^3 = 1360$$

مثال 2

اگر  $x + \frac{1}{x} = 8$  ہو تو  $x^3 + \frac{1}{x^3}$  کی قیمت معلوم کریں۔

حل

دی گئی قیمت کے مطابق

$$x + \frac{1}{x} = 8$$



$$\Rightarrow \left(x + \frac{1}{x}\right)^3 = (8)^3$$

$$\Rightarrow x^3 + \frac{1}{x^3} + 3 \times x \times \frac{1}{x} \left(x + \frac{1}{x}\right) = 512$$

$$\Rightarrow x^3 + \frac{1}{x^3} + 3 \times \left(x + \frac{1}{x}\right) = 512$$

$$\Rightarrow x^3 + \frac{1}{x^3} + 3 \times 8 = 512$$

$$\Rightarrow x^3 + \frac{1}{x^3} + 24 = 512$$

$$\therefore x^3 + \frac{1}{x^3} = 488$$

مثال 3

اگر  $x - \frac{1}{x} = 4$  ہو تو  $x^3 - \frac{1}{x^3}$  کی قیمت معلوم کریں۔

حل دی گئی قیمت کے مطابق

$$x - \frac{1}{x} = 4$$

$$\Rightarrow \left(x - \frac{1}{x}\right)^3 = 64$$

$$\Rightarrow x^3 - \frac{1}{x^3} - 3x \times \frac{1}{x} \left(x - \frac{1}{x}\right) = 64$$

$$\Rightarrow x^3 - \frac{1}{x^3} - 3(4) = 64$$

$$\Rightarrow x^3 - \frac{1}{x^3} - 12 = 64$$

$$\Rightarrow x^3 - \frac{1}{x^3} = 64 + 12$$

$$\Rightarrow x^3 - \frac{1}{x^3} = 76$$



$$(iv) \quad a^3 \pm b^3 = (a \pm b)(a^2 \pm ab + b^2)$$

مندرجہ ذیل مثالوں سے کی گئی ہے۔ اور  $\left(x^2 + \frac{1}{x^2} \pm 1\right)$  کے حاصل ضرب معلوم کرنے کے طریقہ کار کی وضاحت بھی

مندرجہ ذیل مثالوں سے کی گئی ہے۔

مثال 1

$$64x^3 + 343y^3 \text{ کی تجزیہ کریں۔}$$

حل

$$\begin{aligned} 64x^3 + 343y^3 &= (4x)^3 + (7y)^3 \\ &= (4x + 7y) [(4x)^2 - (4x)(7y) + (7y)^2] \\ &= (4x + 7y)(16x^2 - 28xy + 49y^2) \end{aligned}$$

مثال 2

$$125x^3 - 1331y^3 \text{ کی تجزیہ کریں۔}$$

حل

$$\begin{aligned} 125x^3 - 1331y^3 &= (5x)^3 - (11y)^3 \\ &= (5x - 11y) [(5x)^2 + (5x)(11y) + (11y)^2] \\ &= (5x - 11y)(25x^2 + 55xy + 121y^2) \end{aligned}$$

مثال 3

$$\left(\frac{2}{3}x + \frac{3}{2x}\right) \left(\frac{4}{9}x^2 - 1 + \frac{9}{4x^2}\right) \text{ حاصل ضرب معلوم کریں:}$$

حل

$$\begin{aligned} &\left(\frac{2}{3}x + \frac{3}{2x}\right) \left(\frac{4}{9}x^2 - 1 + \frac{9}{4x^2}\right) \\ &= \left(\frac{2}{3}x + \frac{3}{2x}\right) \left[ \left(\frac{2}{3}x\right)^2 - \left(\frac{2}{3}x\right)\left(\frac{3}{2x}\right) + \left(\frac{3}{2x}\right)^2 \right] \\ &= \left(\frac{2}{3}x\right)^3 + \left(\frac{3}{2x}\right)^3 \\ &= \frac{8}{27}x^3 + \frac{27}{8x^3} \end{aligned}$$



حاصل ضرب معلوم کریں:  $\left(\frac{4}{5}x - \frac{5}{4x}\right)\left(\frac{16}{25}x^2 + \frac{25}{16x^2} + 1\right)$

حل

$$\left(\frac{4}{5}x - \frac{5}{4x}\right)\left(\frac{16}{25}x^2 + \frac{25}{16x^2} + 1\right)$$

$$= \left(\frac{4}{5}x - \frac{5}{4x}\right)\left(\frac{16x^2}{25} + 1 + \frac{25}{16x^2}\right) \quad \text{کلے کے مطابق ترتیب دینے سے}$$

$$= \left(\frac{4}{5}x - \frac{5}{4x}\right) \left[ \left(\frac{4}{5}x\right)^2 + \left(\frac{4}{5}x\right)\left(\frac{5}{4x}\right) + \left(\frac{5}{4x}\right)^2 \right]$$

$$= \left(\frac{4}{5}x\right)^3 - \left(\frac{5}{4x}\right)^3 = \frac{64}{125}x^3 - \frac{125}{64x^3}$$

کلے کی مدد سے مسلسل حاصل ضرب معلوم کریں۔

$$(x+y)(x-y)(x^2+xy+y^2)(x^2-xy+y^2)$$

حل

$$(x+y)(x-y)(x^2+xy+y^2)(x^2-xy+y^2)$$

$$= (x+y)(x^2-xy+y^2)(x-y)(x^2+xy+y^2)$$

$$= (x^3+y^3)(x^3-y^3) = (x^3)^2 - (y^3)^2 = x^6 - y^6$$

## مشق 4.2

1- (i) اگر  $a+b=10$  اور  $a-b=6$  ہو تو  $(a^2+b^2)$  کی قیمت معلوم کریں۔

(ii) اگر  $a+b=5$  اور  $a-b=\sqrt{17}$  ہو تو  $ab$  کی قیمت معلوم کریں۔

2- اگر  $a^2+b^2+c^2=45$  اور  $a+b+c=-1$  ہو تو  $ab+bc+ca$  کی قیمت معلوم کریں۔



3- اگر  $m + n + p = 10$  اور  $mn + np + mp = 27$  ہو تو  $m^2 + n^2 + p^2$  کی قیمت معلوم کریں۔

4- اگر  $x^2 + y^2 + z^2 = 78$  اور  $xy + yz + zx = 59$  ہو تو  $x + y + z$  کی قیمت معلوم کریں۔

5- اگر  $x + y + z = 12$  اور  $x^2 + y^2 + z^2 = 64$  ہو تو  $xy + yz + zx$  کی قیمت معلوم کریں۔

6- اگر  $x + y = 7$  اور  $xy = 12$  ہو تو  $x^3 + y^3$  کی قیمت معلوم کریں۔

7- اگر  $3x + 4y = 11$  اور  $xy = 12$  ہو تو  $27x^3 + 64y^3$  کی قیمت معلوم کریں۔

8- اگر  $x - y = 4$  اور  $xy = 21$  ہو تو  $x^3 - y^3$  کی قیمت معلوم کریں۔

9- اگر  $5x - 6y = 13$  اور  $xy = 6$  ہو تو  $125x^3 - 216y^3$  کی قیمت معلوم کریں۔

10- اگر  $x + \frac{1}{x} = 3$  ہو تو  $x^3 + \frac{1}{x^3}$  کی قیمت معلوم کریں۔

11- اگر  $x - \frac{1}{x} = 7$  ہو تو  $x^3 - \frac{1}{x^3}$  کی قیمت معلوم کریں۔

12- اگر  $\left(3x + \frac{1}{3x}\right) = 5$  ہو تو  $\left(27x^3 + \frac{1}{27x^3}\right)$  کی قیمت معلوم کریں۔

13- اگر  $\left(5x - \frac{1}{5x}\right) = 6$  ہو تو  $\left(125x^3 - \frac{1}{125x^3}\right)$  کی قیمت معلوم کریں۔

14- تجزیہ کریں۔

(i)  $x^3 - y^3 - x + y$       (ii)  $8x^3 - \frac{1}{27y^3}$

15- کلیات کی مدد سے حاصل ضرب معلوم کریں۔

(i)  $(x^2 + y^2)(x^4 - x^2y^2 + y^4)$       (ii)  $(x^3 - y^3)(x^6 + x^3y^3 + y^6)$

(iii)  $(x - y)(x + y)(x^2 + y^2)(x^2 + xy + y^2)(x^2 - xy + y^2)(x^4 - x^2y^2 + y^4)$

(iv)  $(2x^2 - 1)(2x^2 + 1)(4x^4 + 2x^2 + 1)(4x^4 - 2x^2 + 1)$



### 4.3 مقادیر اصم اور ان کا استعمال

#### 4.3.1 تعریف

ایسی غیر ناطق مقدار (یا جملہ) جس میں جذری علامت  $\sqrt{\quad}$  کے نیچے ناطق مقدار درج ہو، اسے مقدار اصم کہتے ہیں۔

یعنی  $\sqrt[n]{a}$  کو مقدار اصم کہیں گے اگر

(i)  $a$  ناطق ہو، (ii)  $\sqrt[n]{a}$  غیر ناطق ہو

مثلاً  $\sqrt{3}$ ،  $\sqrt{\frac{2}{5}}$ ،  $\sqrt[3]{7}$ ،  $\sqrt[4]{10}$  مقدار اصم ہیں۔

لیکن  $\sqrt{\pi}$  اور  $\sqrt{2+\sqrt{17}}$  مقدار اصم نہیں ہیں کیونکہ  $\pi$  اور  $2+\sqrt{17}$  ناطق اعداد نہیں ہیں۔

نوٹ کریں کہ مقدار اصم  $\sqrt[n]{a}$  میں  $n$  کو مقدار اصم کا درجہ (order) کہتے ہیں اور ناطق عدد 'a' کو مجذور (radicand) کہتے ہیں۔  $\sqrt[3]{7}$  تیسرے درجے کی مقدار اصم ہے۔

ہر مقدار اصم ایک غیر ناطق عدد ہوتی ہے۔ لیکن ہر غیر ناطق عدد مقدار اصم نہیں ہوتا۔ مثلاً مقدار اصم  $\sqrt[3]{5}$  ایک غیر ناطق عدد لیکن غیر ناطق عدد  $\sqrt{\pi}$  مقدار اصم نہیں ہے۔

#### 4.3.2 مقادیر اصم پر بنیادی عوامل کا اطلاق

(a) مقادیر اصم کی جمع و تفریق

متشابه مقادیر اصم (مقادیر اصم جن کے غیر ناطق اجزائے ضربی باہم برابر ہوں) کو جمع یا تفریق کر کے یک رقی مقدار اصم کی شکل میں لکھا جاسکتا ہے۔ اس کی وضاحت درج ذیل مثالوں سے کی گئی ہے۔



مثال متشابہ مقادیر اصم والے ارکان کو اکٹھا کر کے (الجبری مجموعہ لیکر) مختصر کریں۔

(i)  $4\sqrt{3} - 3\sqrt{27} + 2\sqrt{75}$

(ii)  $\sqrt[3]{128} - \sqrt[3]{250} + \sqrt[3]{432}$

حل

(i)  $4\sqrt{3} - 3\sqrt{27} + 2\sqrt{75}$

$$= 4\sqrt{3} - 3\sqrt{9 \times 3} + 2\sqrt{25 \times 3} = 4\sqrt{3} - 3\sqrt{9} \sqrt{3} + 2\sqrt{25} \times \sqrt{3}$$

$$= 4\sqrt{3} - 9\sqrt{3} + 10\sqrt{3}$$

$$= (4 - 9 + 10)\sqrt{3} = 5\sqrt{3}$$

(ii)  $\sqrt[3]{128} - \sqrt[3]{250} + \sqrt[3]{432}$

$$= \sqrt[3]{64 \times 2} - \sqrt[3]{125 \times 2} + \sqrt[3]{216 \times 2}$$

$$= \sqrt[3]{(4)^3 \times 2} - \sqrt[3]{(5)^3 \times 2} + \sqrt[3]{(6)^3 \times 2}$$

$$= \sqrt[3]{(4)^3} \sqrt[3]{2} - \sqrt[3]{(5)^3} \sqrt[3]{2} + \sqrt[3]{(6)^3} \sqrt[3]{2}$$

$$= 4\sqrt[3]{2} - 5\sqrt[3]{2} + 6\sqrt[3]{2}$$

$$= (4 - 5 + 6)\sqrt[3]{2} = 5\sqrt[3]{2}$$

(b) مقادیر اصم کی ضرب اور تقسیم

ایک ہی درجے کے مقادیر اصم کو ضرب دینے یا تقسیم کرنے کے لیے مقادیر اصم کے درج ذیل قوانین کو استعمال

کرتے ہیں۔

$$\sqrt[n]{a} \sqrt[n]{b} = \sqrt[n]{ab} \quad \text{اور} \quad \frac{\sqrt[n]{a}}{\sqrt[n]{b}} = \sqrt[n]{\frac{a}{b}}$$



جواب کے طور پر حاصل کردہ مقدارِ اصم کا درجہ بھی وہی ہوتا ہے جو دی گئی مقدارِ اصم کا درجہ ہو۔  
اگر دی گئی مقدارِ اصم جن کو ضرب دینا یا تقسیم کرنا مقصود ہو، ایک ہی درجے کی نہ ہوں تو ضروری ہے کہ پہلے انہیں یکساں درجے کی مقدارِ اصم میں تحویل کریں۔

مثال مختصر کریں اور جواب کو سادہ ترین شکل میں لکھیں۔

$$(i) \sqrt{14} \sqrt{35} \quad (ii) \frac{\sqrt[6]{12}}{\sqrt[3]{3} \sqrt[3]{2}}$$

حل

$$(i) \sqrt{14} \sqrt{35} = \sqrt{14 \times 35} = \sqrt{7 \times 2 \times 7 \times 5} = \sqrt{(7)^2 \times 2 \times 5} \\ = \sqrt{(7)^2 \times 10} = \sqrt{(7)^2} \times \sqrt{10} = 7\sqrt{10}$$

$$(ii) \frac{\sqrt[6]{12}}{\sqrt[3]{3} \sqrt[3]{2}} \quad \text{دی گئی مقدارِ اصم}$$

$\sqrt[3]{3} \sqrt[3]{2}$  میں درجے 2 اور 3 برابر نہیں ہیں۔ ان کا ذواضعاف اقل 6 ہے۔ اس لیے درجہ 6 کی مقدارِ اصم

میں تحویل کرتے ہوئے:

$$\sqrt{3} = (3)^{1/2} = (3)^{3/6} = \sqrt[6]{3^3} = \sqrt[6]{27}$$

$$\sqrt[3]{2} = (2)^{1/3} = (2)^{2/6} = \sqrt[6]{(2)^2} = \sqrt[6]{4}$$

$$\therefore \frac{\sqrt[6]{12}}{\sqrt[3]{3} \sqrt[3]{2}} = \frac{\sqrt[6]{12}}{\sqrt[6]{27} \sqrt[6]{4}} = \frac{\sqrt[6]{12}}{\sqrt[6]{108}} = \sqrt[6]{\frac{12}{108}} = \sqrt[6]{\frac{1}{9}}$$

مختصر ترین شکل میں

$$\sqrt[6]{\left(\frac{1}{3}\right)^2} = \left(\frac{1}{3}\right)^{2/6} = \left(\frac{1}{3}\right)^{1/3} = \sqrt[3]{\frac{1}{3}}$$



### مشق 4.3

1- درج ذیل ہر ایک مقدار اصم کو مختصر ترین شکل میں لکھیں۔

(i)  $\sqrt{180}$

(ii)  $3\sqrt{162}$

(iii)  $\frac{3-3}{4}\sqrt{128}$

(iv)  $\sqrt[5]{96x^6y^7z^8}$

2- مختصر کریں۔

(i)  $\frac{\sqrt{18}}{\sqrt{3}\sqrt{2}}$

(ii)  $\frac{\sqrt{21}\sqrt{9}}{\sqrt{63}}$

(iii)  $\sqrt[5]{243x^5y^{10}z^{15}}$

(iv)  $\frac{4}{5}\sqrt[3]{125}$

(v)  $\sqrt{21} \times \sqrt{7} \times \sqrt{3}$

3- متشابہ مقادیر اصم میں تحویل کر کے مختصر کریں۔

(i)  $\sqrt{45} - 3\sqrt{20} + 4\sqrt{5}$

(ii)  $4\sqrt{12} + 5\sqrt{27} - 3\sqrt{75} + \sqrt{300}$

(iii)  $\sqrt{3}(2\sqrt{3} + 3\sqrt{3})$

(iv)  $2(6\sqrt{5} - 3\sqrt{5})$

4- مختصر کریں۔

(i)  $(3 + \sqrt{3})(3 - \sqrt{3})$

(ii)  $(\sqrt{5} + \sqrt{3})^2$

(iii)  $(\sqrt{5} + \sqrt{3})(\sqrt{5} - \sqrt{3})$

(iv)  $\left(\sqrt{2} + \frac{1}{\sqrt{3}}\right)\left(\sqrt{2} - \frac{1}{\sqrt{3}}\right)$

(v)  $(\sqrt{x} + \sqrt{y})(\sqrt{x} - \sqrt{y})(x + y)(x^2 + y^2)$

4.4 مقادیر اصم کو ناطق بنانے کا طریقہ

(a) تعریفیں

(i) ایسی مقدار اصم جس میں ایک ہی رقم موجود ہو ایک رتی مقدار اصم کہلاتی ہے۔ مثلاً  $\sqrt{2}$ ،  $\sqrt{3}$  وغیرہ۔



(ii) دور قوم کے مجموعہ یا فرق پر مشتمل جملہ جس کے دونوں ارکان یک رقی مقدارِ اصم ہوں یا یہ جملہ یک رقی

مقدارِ اصم اور ایک ناطق عدد کا مجموعہ ہو، دور رقی مقدارِ اصم (binomial surd) کہلاتا ہے۔

مثلاً  $\sqrt{3} + \sqrt{7}$  یا  $\sqrt{2} + 5$  یا  $8 - \sqrt{11}$  وغیرہ، دور رقی مقدارِ اصم ہیں۔

ہم اس تعریف کو تین رقوم کے مجموعہ پر مشتمل سہ رقی مقدارِ اصم (trinomial surd) تک بڑھا سکتے ہیں۔

(iii) جب کسی دو مقدارِ اصم کا حاصل ضرب ایک ناطق عدد ہو تو ہر ایک مقدارِ اصم کو دوسرے کا ناطق جزو ضربی کہا جاتا ہے۔

(iv) کسی دی گئی مقدارِ اصم کو اس کے ناطق جزو ضربی سے ضرب دے کر ایک ناطق عدد حاصل ضرب کے طور پر حاصل کرنے کے عمل کو ناطق بنانے کا طریقہ کہتے ہیں۔

(v) درجہ دوم کے دور رقی مقدارِ اصم جو ایک ہی مقداروں پر مشتمل ہوں اور جن کے درمیان علامات مختلف ہوں

(دونوں رقوموں میں سے کم از کم ایک رقم مقدارِ اصم ہو) زوج مقدارِ اصم (conjugate surds)

کہلاتی ہیں۔ مثلاً  $(\sqrt{a} + \sqrt{b})$  اور  $(\sqrt{a} - \sqrt{b})$  ایک دوسرے کے زوج مقدارِ اصم ہیں۔ اسی طرح

مقدارِ اصم  $x + \sqrt{y}$  کا زوج جملہ  $x - \sqrt{y}$  ہے۔ زوج مقدارِ اصم کا مثلاً  $\sqrt{a} + \sqrt{b}$  اور  $\sqrt{a} - \sqrt{b}$

کا حاصل ضرب  $(\sqrt{a} + \sqrt{b})(\sqrt{a} - \sqrt{b}) = (\sqrt{a})^2 - (\sqrt{b})^2 = a - b$  لازماً ناطق مقدار ہوتی ہے۔

(جزری علامت سے آزاد)۔

اسی طرح  $a + b\sqrt{m}$  اور اس کے زوج  $a - b\sqrt{m}$  کا حاصل ضرب بھی جزری علامت کے بغیر ہوتا ہے۔

مثال کے طور پر درج ذیل حاصل ضرب

$$(3 + \sqrt{5})(3 - \sqrt{5}) = (3)^2 - (\sqrt{5})^2 = 9 - 5 = 4$$

ایک ناطق عدد ہے۔

(b) مقدارِ اصم پر مشتمل کسور کے مخرج کو ناطق بنانا

مندرجہ بالا بحث کو مد نظر رکھتے ہوئے ہم مشاہدہ کرتے ہیں کہ مقدارِ اصم پر مشتمل کسی کسر کے مخرج (نسب نما)

جو  $a + b\sqrt{x}$  (یا  $a - b\sqrt{x}$ ) کی شکل میں ہو، کو ناطق بنالینا چاہیے۔ اس مقصد کے لیے ضروری ہے کہ کسر کے مخرج کو

جس زوج جزو ضربی  $a - b\sqrt{x}$  (یا  $a + b\sqrt{x}$ ) سے ضربی دی جائے اسی سے شمار کنندہ کو بھی ضرب دیں۔ اس طرح

جزری علامت خارج ہو جاتی ہے اور ہم ناطق مخرج حاصل کر لیتے ہیں۔



$$(c) \frac{1}{\sqrt{x} + \sqrt{y}}, \frac{1}{a + b\sqrt{x}} \text{ کی اقسام کے حقیقی اعداد کو ناطق بنانا}$$

دیے گئے جملوں  $\frac{1}{\sqrt{x} + \sqrt{y}}, \frac{1}{a + b\sqrt{x}}$  اور ان پر بنیادی عوامل کے اطلاق سے حاصل کردہ جملوں (جبکہ

$x, y$  قدرتی اور  $a, b$  صحیح اعداد ہیں) کو ناطق بنانے کی وضاحت درج ذیل مثالوں سے کی گئی ہے۔

مثال 1

$$\frac{58}{7 - 2\sqrt{5}} \text{ میں مخرج کو ناطق بنائیے۔}$$

حل

مخرج کو ناطق بنانے کے لیے ہم شمار کنندہ اور مخرج دونوں کو  $(7 - 2\sqrt{5})$  کے زوج  $(7 + 2\sqrt{5})$  سے

ضرب دیتے ہیں۔ یعنی

$$\frac{58}{7 - 2\sqrt{5}} = \frac{58}{7 - 2\sqrt{5}} \times \frac{7 + 2\sqrt{5}}{7 + 2\sqrt{5}} = \frac{58(7 + 2\sqrt{5})}{(7)^2 - (2\sqrt{5})^2}$$

$$= \frac{58(7 + 2\sqrt{5})}{49 - 20} \quad (\text{مخرج سے جذری علامت خارج ہو گئی ہے})$$

$$= \frac{58(7 + 2\sqrt{5})}{29} = 2(7 + 2\sqrt{5})$$

مثال 2

$$\frac{2}{\sqrt{5} + \sqrt{2}} \text{ میں مخرج کو ناطق بنائیں۔}$$

حل

شمار کنندہ اور مخرج دونوں کو  $(\sqrt{5} + \sqrt{2})$  کے زوج  $(\sqrt{5} - \sqrt{2})$  سے ضرب دینے سے

$$\frac{2}{\sqrt{5} + \sqrt{2}} = \frac{2}{\sqrt{5} + \sqrt{2}} \times \frac{\sqrt{5} - \sqrt{2}}{\sqrt{5} - \sqrt{2}} = \frac{2(\sqrt{5} - \sqrt{2})}{(\sqrt{5})^2 - (\sqrt{2})^2} = \frac{2(\sqrt{5} - \sqrt{2})}{5 - 2}$$

$$= \frac{2(\sqrt{5} - \sqrt{2})}{3}$$



$$\frac{6}{2\sqrt{3}-\sqrt{6}} + \frac{\sqrt{6}}{\sqrt{3}+\sqrt{2}} - \frac{4\sqrt{3}}{\sqrt{6}-\sqrt{2}}$$

حل

پہلے ہر ایک مخرج کو علیحدہ علیحدہ ناطق بنا کر اور پھر مختصر کرنے سے

$$\begin{aligned} & \frac{6}{2\sqrt{3}-\sqrt{6}} + \frac{\sqrt{6}}{\sqrt{3}+\sqrt{2}} - \frac{4\sqrt{3}}{\sqrt{6}-\sqrt{2}} \\ &= \frac{6}{2\sqrt{3}-\sqrt{6}} \times \frac{2\sqrt{3}+\sqrt{6}}{2\sqrt{3}+\sqrt{6}} + \frac{\sqrt{6}}{\sqrt{3}+\sqrt{2}} \times \frac{\sqrt{3}-\sqrt{2}}{\sqrt{3}-\sqrt{2}} - \frac{4\sqrt{3}}{\sqrt{6}-\sqrt{2}} \times \frac{\sqrt{6}+\sqrt{2}}{\sqrt{6}+\sqrt{2}} \\ &= \frac{6(2\sqrt{3}+\sqrt{6})}{(2\sqrt{3})^2-(\sqrt{6})^2} + \frac{\sqrt{6}(\sqrt{3}-\sqrt{2})}{(\sqrt{3})^2-(\sqrt{2})^2} - \frac{4\sqrt{3}(\sqrt{6}+\sqrt{2})}{(\sqrt{6})^2-(\sqrt{2})^2} \\ &= \frac{6(2\sqrt{3}+\sqrt{6})}{12-6} + \frac{\sqrt{6}(\sqrt{3}-\sqrt{2})}{3-2} - \frac{4\sqrt{3}(\sqrt{6}+\sqrt{2})}{6-2} \\ &= \frac{12\sqrt{3}+6\sqrt{6}}{6} + \frac{\sqrt{6}\sqrt{3}-\sqrt{6}\sqrt{2}}{1} - \frac{4\sqrt{3}\sqrt{6}+4\sqrt{3}\sqrt{2}}{4} \\ &= 2\sqrt{3}+\sqrt{6}+3\sqrt{2}-2\sqrt{3}-3\sqrt{2}-\sqrt{6}=0 \end{aligned}$$

مثال 4

$$\frac{4+3\sqrt{5}}{4-3\sqrt{5}} = x+y\sqrt{5} \text{ جبکہ } x \text{ اور } y \text{ کی قیمتیں معلوم کریں}$$

حل

دی گئی مقادیر اصم کی کسر

$$\begin{aligned} \frac{4+3\sqrt{5}}{4-3\sqrt{5}} &= \frac{4+3\sqrt{5}}{4-3\sqrt{5}} \times \frac{4+3\sqrt{5}}{4+3\sqrt{5}} = \frac{(4+3\sqrt{5})^2}{(4)^2-(3\sqrt{5})^2} \\ &= \frac{16+24\sqrt{5}+45}{16-45} = \frac{61+24\sqrt{5}}{-29} \\ \Rightarrow -\frac{61}{29} - \frac{24}{29}\sqrt{5} &= x+y\sqrt{5} \quad (\text{معلوم}) \end{aligned}$$

لہذا طریق موازنہ کرنے سے

$$x = -\frac{61}{29}, y = -\frac{24}{29}$$



اگر  $x = 3 + \sqrt{8}$  ہو تو مندرجہ ذیل کی قیمتیں معلوم کریں۔

(i)  $x + \frac{1}{x}$  اور (ii)  $x^2 + \frac{1}{x^2}$

حل

$$\therefore x = 3 + \sqrt{8}$$

$$\begin{aligned} \therefore \frac{1}{x} &= \frac{1}{3 + \sqrt{8}} = \frac{1}{3 + \sqrt{8}} \times \frac{3 - \sqrt{8}}{3 - \sqrt{8}} = \frac{3 - \sqrt{8}}{(3)^2 - (\sqrt{8})^2} \\ &= \frac{3 - \sqrt{8}}{9 - 8} = 3 - \sqrt{8} \end{aligned}$$

(i)  $x + \frac{1}{x} = 3 + \sqrt{8} + 3 - \sqrt{8} = 6$

(ii)  $\left(x + \frac{1}{x}\right)^2 = 36$

یا  $x^2 + 2x \times \frac{1}{x} + \frac{1}{x^2} = 36$

یا  $x^2 + \frac{1}{x^2} = 34$

## 4.4 مشق

مندرجہ ذیل کے مخرجوں کو ناطق بنائیے۔

-1

(i)  $\frac{3}{4\sqrt{3}}$

(ii)  $\frac{14}{\sqrt{98}}$

(iii)  $\frac{6}{\sqrt{8}\sqrt{27}}$

(iv)  $\frac{1}{3 + 2\sqrt{5}}$

(v)  $\frac{15}{\sqrt{31} - 4}$

(vi)  $\frac{2}{\sqrt{5} - \sqrt{3}}$

(vii)  $\frac{\sqrt{3} - 1}{\sqrt{3} + 1}$

(viii)  $\frac{\sqrt{5} + \sqrt{3}}{\sqrt{5} - \sqrt{3}}$



2- قسم کے درج ذیل مقادیر اہم کے زوج معلوم کیجیے۔

- (i)  $3 + \sqrt{7}$  (ii)  $4 - \sqrt{5}$  (iii)  $2 + \sqrt{3}$  (iv)  $2 + \sqrt{5}$   
 (v)  $5 + \sqrt{7}$  (vi)  $4 - \sqrt{15}$  (vii)  $7 - \sqrt{6}$  (viii)  $9 + \sqrt{2}$

3- (i) اگر  $x = 2 - \sqrt{3}$  ہو تو  $\frac{1}{x}$  کی قیمت معلوم کیجیے۔

(ii) اگر  $x = 4 - \sqrt{17}$  ہو تو  $\frac{1}{x}$  کی قیمت معلوم کیجیے۔

(iii) اگر  $x = \sqrt{3} + 2$  ہو تو  $x + \frac{1}{x}$  کی قیمت معلوم کیجیے۔

4- مختصر کیجیے۔

(i)  $\frac{1 + \sqrt{2}}{\sqrt{5} + \sqrt{3}} + \frac{1 - \sqrt{2}}{\sqrt{5} - \sqrt{3}}$  (ii)  $\frac{1}{2 + \sqrt{3}} + \frac{2}{\sqrt{5} - \sqrt{3}} + \frac{1}{2 + \sqrt{5}}$

(iii)  $\frac{2}{\sqrt{5} + \sqrt{3}} + \frac{1}{\sqrt{3} + \sqrt{2}} - \frac{3}{\sqrt{5} + \sqrt{2}}$

5- (i) اگر  $x = 2 + \sqrt{3}$  ہو تو  $x - \frac{1}{x}$  اور  $(x - \frac{1}{x})^2$  کی قیمتیں معلوم کریں۔

(ii) اگر  $x = \frac{\sqrt{5} - \sqrt{2}}{\sqrt{5} + \sqrt{2}}$  ہو تو  $x + \frac{1}{x}$ ،  $x^2 + \frac{1}{x^2}$  اور  $x^3 + \frac{1}{x^3}$  کی قیمتیں معلوم کریں۔

[اشارہ:  $a^2 + b^2 = (a + b)^2 - 2ab$  اور  $a^3 + b^3 = (a + b)^3 - 3ab(a + b)$ ]

6- اگر  $\frac{\sqrt{3} - 1}{\sqrt{3} + 1} + \frac{\sqrt{3} + 1}{\sqrt{3} - 1} = a + b\sqrt{3}$  ہو تو ناطق اعداد  $a$  اور  $b$  کی قیمتیں معلوم کریں۔

#### اعادہ مشق 4

1- دیے ہوئے جوابات میں سے درست جواب کا انتخاب کیجیے۔

- (i)  $(4x + 3y - 2)$  ایک الجبری ..... ہے۔  
 (a) جملہ (b) فقرہ (c) مساوات (d) غیر مساوات

(ii) کثیررتی  $4x^4 + 2x^2y$  کا درجہ ..... ہے۔

- (a) 1 (b) 2 (c) 3 (d) 4



..... ہے برابر  $a^3 + b^3$  (iii)

(a)  $(a-b)(a^2 + ab + b^2)$  (b)  $(a+b)(a^2 - ab + b^2)$

(c)  $(a-b)(a^2 - ab + b^2)$  (d)  $(a-b)(a^2 + ab - b^2)$

..... ہے برابر  $(3 + \sqrt{2})(3 - \sqrt{2})$  (iv)

(a) 7 (b) -7 (c) -1 (d) 1

..... ہے مقدارِ اصم  $a + \sqrt{b}$  کا زوجِ جملہ (v)

(a)  $-a + \sqrt{b}$  (b)  $a - \sqrt{b}$  (c)  $\sqrt{a} + \sqrt{b}$  (d)  $\sqrt{a} - \sqrt{b}$

..... ہے برابر  $\frac{1}{a-b} - \frac{1}{a+b}$  (vi)

(a)  $\frac{2a}{a^2 - b^2}$  (b)  $\frac{2b}{a^2 - b^2}$  (c)  $\frac{-2a}{a^2 - b^2}$  (d)  $\frac{-2b}{a^2 - b^2}$

..... ہے برابر  $\frac{a^2 - b^2}{a+b}$  (vii)

(a)  $(a-b)^2$  (b)  $(a+b)^2$  (c)  $a+b$  (d)  $a-b$

..... ہے برابر  $(\sqrt{a} + \sqrt{b})(\sqrt{a} - \sqrt{b})$  (viii)

(a)  $a^2 + b^2$  (b)  $a^2 - b^2$  (c)  $a - b$  (d)  $a + b$

خالی جگہ پُر کریں۔ -2

..... ہے کثیر رتی  $x^2y^2 + 3xy + y^3$  کا درجہ (i)

..... ہے برابر  $x^2 - 4$  (ii)

$x^3 + \frac{1}{x^3} = \left(x + \frac{1}{x}\right) (\dots\dots\dots)$  (iii)

$2(a^2 + b^2) = (a+b)^2 + (\dots\dots\dots)^2$  (iv)

$\left(x - \frac{1}{x}\right)^2 = \dots\dots\dots$  (v)

..... ہے مقدارِ اصم  $\sqrt[3]{x}$  کا درجہ (vi)

$\frac{1}{2 - \sqrt{3}} = \dots\dots\dots$  (vii)



3- اگر  $x + \frac{1}{x} = 3$  ہو تو درج ذیل کی قیمتیں معلوم کریں۔

(i)  $x^2 + \frac{1}{x^2}$  (ii)  $x^4 + \frac{1}{x^4}$

4- اگر  $x - \frac{1}{x} = 2$  ہو تو درج ذیل کی قیمتیں معلوم کریں۔

(i)  $x^2 + \frac{1}{x^2}$  (ii)  $x^4 + \frac{1}{x^4}$

5- اگر  $x + y = 5$  اور  $x - y = 3$  ہو تو  $x^3 + y^3$  اور  $xy$  کی قیمت معلوم کریں۔

6- اگر  $p = 2 + \sqrt{3}$  ہو تو درج ذیل کی قیمتیں معلوم کریں۔

(i)  $p + \frac{1}{p}$  (ii)  $p - \frac{1}{p}$

(iii)  $p^2 + \frac{1}{p^2}$  (iv)  $p^2 - \frac{1}{p^2}$

7- اگر  $q = \sqrt{5} + 2$  ہو تو درج ذیل کی قیمتیں معلوم کریں۔

(i)  $q + \frac{1}{q}$  (ii)  $q - \frac{1}{q}$

(iii)  $q^2 + \frac{1}{q^2}$  (iv)  $q^2 - \frac{1}{q^2}$

8- مختصر کریں۔

(i)  $\frac{\sqrt{a^2+2} + \sqrt{a^2-2}}{\sqrt{a^2+2} - \sqrt{a^2-2}}$

(ii)  $\frac{1}{a - \sqrt{a^2 - x^2}} - \frac{1}{a + \sqrt{a^2 - x^2}}$



## خلاصہ

- ☆ مستقل مقداروں یا متغیرات یا دونوں کو بنیادی عوامل کے ذریعے ملانے سے الجبری جملہ بنتا ہے۔
- ☆ کثیر رقی سے مراد ایک ایسا جملہ ہے جو کئی رقیوں پر مشتمل ہو۔
- ☆ ایک متغیر  $x$  میں کثیر رقی جملے کا درجہ  $x$  کا سب سے بڑا قوت نما ہوتا ہے۔
- ☆  $\frac{p(x)}{q(x)}$  کی شکل کا جملہ (جبکہ  $q(x) \neq 0$ ) ناطق جملہ کہلاتا ہے۔ اگر  $p(x)$  اور  $q(x)$  کثیر رقیوں ہوں۔
- ☆ ایک غیر ناطق مقدار جس میں جذری علامت  $\sqrt{\quad}$  کے نیچے ناطق مقدار درج ہو اسے مقدارِ اصم کہتے ہیں۔
- ☆  $\sqrt[n]{x}$  میں،  $n$  کو مقدارِ اصم کا درجہ (order) اور ناطق عدد  $x$  کو مجذور (radicand) کہتے ہیں۔
- ☆ ایسی مقدارِ اصم جس میں ایک ہی رقم موجود ہو یک رقی مقدارِ اصم کہلاتی ہے۔
- ☆ دو رقوم کے مجموعہ یا فرق پر مشتمل جملہ جس کے دونوں ارکان یک رقی مقدارِ اصم ہوں یا یہ جملہ یک رقی مقدارِ اصم اور ایک ناطق عدد کا مجموعہ ہو اسے دو رقی مقدارِ اصم (binomial surd) کہتے ہیں۔
- ☆  $\sqrt{x} + \sqrt{y}$  کی زوج مقدارِ اصم  $\sqrt{x} - \sqrt{y}$  ہوتی ہے۔

$$\frac{1}{p} - p \quad (ii) \quad \frac{1}{p} + p \quad (i)$$

$$\frac{1}{p} - p \quad (vi) \quad \frac{1}{p} + p \quad (iii)$$

$$\frac{\sqrt{5-\sqrt{5}} + \sqrt{5+\sqrt{5}}}{\sqrt{5-\sqrt{5}} - \sqrt{5+\sqrt{5}}} \quad (i)$$

$$\frac{1}{\sqrt{x-\sqrt{5}} + \sqrt{5}} \quad (ii)$$